

क्ताः । त्वाष्ट्रो ऽसुर इत्यैतिहासिकाः । अपां च ज्योतिषश्च
मिश्रीभावकर्मणो वर्षकर्म जायते । तत्रोपमार्थेन युद्धवर्णा
भवन्ति । अहिवत्तु खलु मन्त्रवर्णा ब्राह्मणवादाश्च । विवृद्धा
शरीरस्य स्रोतांसि निवारयां चकार । तस्मिन्हते प्रसस्यन्दिर
5 आपः । तदभिवादिन्येषर्भवति ।

LXXIV. AÇVALAYANA'S GRIHYASUTRA I. 5, 7, 8.

कुलमये परीक्षेत ये मातृतः पितृतश्चेति यथोक्तं पुरस्तात् । १।
बुद्धिमते कन्यां प्रयच्छेत् । २। बुद्धिरूपशीललक्षणसंपन्नामरोगा-
मुपयच्छेत् । ३। दुर्विज्ञेयानि लक्षणान्यष्टौ पिण्डान्कृत्व ऋतमये
प्रथमं जज्ञ ऋते सत्यं प्रतिष्ठितम् । यदियं कुमार्यभिजाता
10 तदियमिह प्रतिपद्यताम् । यत्सत्यं तद्दृश्यतामिति पिण्डान-
भिमन्य कुमारीं ब्रूयादेषामेकं गृहाणेति । ४। क्षेत्राच्चेदुभयतः-
सस्याद्गृह्णीयादन्नवत्यस्याः प्रजा भविष्यतीति विद्यान्नोष्ठात्प-
शुमती वेदिपुरीषाद्ब्रह्मवर्चस्विन्यविदासिनो हृदात्सर्वसंपन्ना-
देवनाक्तितवी चतुष्पथाद्विप्रव्राजिनीरिणादधन्या श्मशाना-
15 त्पतिघ्नी । ५। ॥ ५ ॥

अथ खलूच्चावचा जनपदधर्मा ग्रामधर्माश्च तान्विवाहे प्र-
तीयात् । १। यत्तु समानं तद्वक्ष्यामः । २। पश्चादग्नेर्दृष्टदमश्मानं
प्रतिष्ठाप्योत्तरपुरस्तादुदकुम्भं समन्वारब्धायां हुत्वा तिष्ठन्नत्य-
ङ्गुलः प्राङ्मुख्या आसीनाया गृणामि ते सौभगत्वाय हस्त-
20 मित्यङ्गुष्ठमेव गृह्णीयाद्यदि कामयीत पुमांस एव मे पुत्रा
जायेरन्निति । ३। अङ्गुलीरेव स्त्रीकामः । ४। रोमान्ते हस्तं साङ्गुष्ठ-